

**Sáttmáli**  
**millum**  
**Føroya Arbeiðarafelag**  
**Og**  
**Føroya Arbeiðsgevarafelag**

**um setunar- og lønartreytir hjá**  
**fastlöntum arbeiðsfólki**

**Galdandi frá 1. maj 1999 – 1. maj 2001**

**Tórshavn 11. maj 1999**

**Sáttmáli**  
**millum**  
**Føroya Arbeiðarafelag**  
**og**  
**Føroya Arbeiðsgevarafelag**  
**um setunar- og lønartreytir hjá fastløntum arbeiðsfólki.**

**§1.**

**Sáttmálaøki.**

Sáttmálin fevnir um øll fastlønt, sum starvast innan tey arbeiðsøki, sum ásett eru í høvuðssáttmálanum og serarbeiðarasáttmálanum millum feløgini.

**§2.**

**Arbeiðstíð.**

Arbeiðstíðin er 40 tímar um vikuna, soleiðis at arbeiðstíðin er 8 tímar hvønn dag frá mánadegi til fríggjadag, og henda arbeiðstíð skal liggja millum kl. 07.00 og 18.00, soleiðis sum partarnir á tí einstaka arbeiðsplássinum semjast um. Atkvøðast skal við seðlum um nevndu arbeiðstíð, og sama arbeiðstíð skal vera galdandi fyri alt arbeiðsplássið.

Arbeiðsgevari og arbeiðsfólk á tí einstaka arbeiðsplássinum kunnu gera avtalu um 48-tíma arbeiðsviku, og arbeiðstíðin er tá upp til 10 tímar hvønn dag frá mánadegi til fríggjadag, og henda arbeiðstíð skal liggja millum kl. 07.00 og 19.00, soleiðis sum partarnir á tí einstaka arbeiðsplássinum semjast um. Atkvøðast skal við seðlum um nevndu arbeiðstíð, og sama arbeiðstíð skal vera galdandi fyri alt arbeiðsplássið.

**§3.**

**Lønarviðurskifti.**

Grundlønin fyri 40 tímaviku er kr. 13.895,87 um mánaðin.

Henda løn er útroknað sum tímaløn x 173,33 tímar, ið er roknað sum 40 x 52/12.

Grundlønin fyri 48 tíma viku er kr. 17230,94 um mánaðin.

Henda lön er útroknað, sum tímalön x 214,93, ið er roknað sum  $(40+1,20 \times 8) \times 52/12$ . Hetta merkir, at 40 tímar verða løntir við normaltíð, og 8 tímar verða løntir við normallön + 20%.

Fyri skitið arbeiði verður umframt grundlönina goldið ískoyti um mánaðin, fyri 40-tíma viku kr. 55,47, fyri 48-tíma viku kr. 68,78.

Fyri arbeiði við at koyra gaffiltrukk, lastbil og buss verður umframt grundlönina goldið ískoyti um mánaðin, fyri 40-tíma viku kr. 221,86, fyri 48-tíma viku kr. 275,11.

Fyri arbeiði við at koyra kranavogn, tangabil og bil við anhangara verður umframt grundlönina goldið ískoytið um mánaðin, fyri 40-tíma viku kr. 679,45 fyri 48-tíma viku kr. 842,53.

Fyri yvirtíðararbeiði verður goldið yvirtíðarlön samsvarandi ásetingunum í §7 í høvuðssáttmálanum.

Lønin verður goldin í seinasta lagi seinasta yrkadag í mánaðinum.

Tá lønirnar í høvuðssáttmálanum verða broyttar, so skulu lønirnar í hesum sáttmála broytast samsvarandi.

#### **§4.**

##### **Setanarskriv.**

Tey sum verða sett í starv sum fastlönt skulu hava setanarskriv, har upplýst skal vera:

- Dagur fyri starvsetan
- Starvsstað
- Starvsøkið
- Møguligar aðrar avtalur í sambandi við starvsetanina.

#### **§5**

##### **Fritíðarlön.**

Tey fastlöntu eiga rætt til frítíð og frítíðarpening sambært galdandi frítíðarlóg.

## §6

### Uppsagnarfreist.

Fyri fastlønt arbeiðsfólk er uppsagnarfrestin frá arbeiðsgevara síðu:

- upp til 6 mánaða starvstíð: 1 mánaði til ein 1. í mánaðinum
- frá 6 mánaðar til 2 ára starvstíð: 2 mánaðar til ein 1. í mánaðinum
- meira enn 2 ára starvstíð: 3 mánaðir til ein 1. í mánaðinum

Uppsagnarfrestin við uppsøgn frá arbeiðsfólkinum:

1 mánaði til ein 1. í mánaðinum.

## §7.

### Álitismannaskipan.

Fyri tey fastløntu arbeiðsfólkini er galdandi álitismannaskipanin, sum avtalað er millum partarnar í sambandi við høvuðssáttmálan.

## §8.

### Prosentgjöld og eftirlønargjald.

Arbeiðsgevarin hevur skyldu at eftirhalda/gjalda tey limagjöld, eftirlønargjöld og prosentgjöld sum ásett eru í galdandi høvuðssáttmála.

## §9.

### Aðrar reglur.

Har annað ikki er nevnt í hesum sáttmála eru ásetingarnar í høvuðssáttmálanum galdandi fyri fastlønt arbeiðsfólk, tó ikki reglurnar um arbeiðstíð og løn, um ikki víst er til hesar reglur í hesum sáttmála.

## §10.

### Gildið og uppsøgn.

Hesin sáttmáli kemur í gildið tann 1. mai 1999, og kann sigast upp við 2 mánaða freist til ein 1. mai, tó í fyrsta lagi til 1. mai ár 2001.

## §11.

### Sáttmálaeintøk.

Hesin sáttmáli verður skrivaður undir í trimum eintøkum.

Tórshavn 11. mai 1999

### Føroya Arbeðarafelag

Ingeborg Vinther  
Elias Hansen  
Marius Clemmetsen  
Kári Jacobsen  
Georg F. Hansen  
Símun Abrahamsen  
Tana Kallsoy

### Føroya Arbeðsgevarafelag

Vilhelm M. Johannesen  
Kristoffur Laksá  
Gudmund Mortensen  
Bergur Poulsen  
Magni Arge  
Leivur Mikkelsen  
Jóhan Páll Joensen